

राजस्थान लोक सेवा आयोग में रिक्त व नए पदों पर भर्ती की मांग

अधिकारी व कर्मचारी दो दिन की पेन डाउन हड़ताल पर, सामूहिक अवकाश की चेतावनी दी

अजमेर, (कासं)। राजस्थान लोक सेवा आयोग में रिक्त व नए पदों पर कार्मिक की मांग को लेकर आयोग के कर्मचारी व अधिकारी दो दिवसीय पेन डाउन हड़ताल पर चले गए। गुरुवार से शुरू हुई पेन डाउन हड़ताल पर गए कार्मिकों ने कहा कि यदि उनकी मांग पर सकारात्मक रुख नहीं अपनाया तो सामूहिक अवकाश पर चले जाएंगे, जिसकी जिम्मेदारी व शासन प्रशासन की होगी। पेन डाउन हड़ताल के चलते आयोग में चल रहे इंटरव्यू, डीपीसी की बैठक, भर्ती संबंधित अभिस्तावन व रिजल्ट जारी करने सहित विभिन्न कार्य प्रभावित होंगे।

आरपीएससी संयुक्त संघर्ष समिति के अध्यक्ष दिवाकर शर्मा सहित अन्य पदाधिकारियों ने बताया कि आयोग में 98 नए व रिक्त पदों पर भर्ती की मांग को लेकर कार्मिकों द्वारा गुरुवार से दो दिवसीय पेन डाउन हड़ताल शुरू कर दी। इससे आयोग में चल रही विभिन्न भर्ती प्रक्रियाएं प्रभावित हो सकती हैं। हड़ताल के कारण इंटरव्यू, डीपीसी की बैठक, भर्ती संबंधी अभिस्तावन और रिजल्ट जारी करने सहित अन्य प्रशासनिक



आरपीएसपी कर्मचारियों ने पेन डाउन हड़ताल के चलते प्रदर्शन किया।

कार्य बाधित हो गए हैं। कार्मिक 27 मार्च से लगातार आंदोलन कर रहे हैं, लेकिन उनकी मांग पूरी नहीं हुई। अब उन्होंने सोमवार से सामूहिक अवकाश पर जाने की चेतावनी दी है।

आयोग के कार्मिकों पर पड़ा काम का अतिरिक्त भार :-समिति के अध्यक्ष शर्मा ने बताया कि आयोग में वर्ष 2025 में 80 दिन के भीतर 158 परीक्षाएं आयोजित होनी हैं। इन परीक्षाओं में 38 लाख अभ्यर्थी पंजीकृत किए गए हैं। शर्मा का कहना

है कि विगत वर्षों में करीब 15 से 18 लाख पंजीकृत अभ्यर्थियों की विभिन्न परीक्षाएं आयोजित करवाईं। स्टाफ की कमी के चलते कार्मिकों ने भारी दबाव के बीच काम किया, लेकिन इस वर्ष आयोजित होने वाली परीक्षाओं में अभ्यर्थियों की संख्या लगभग दुगुनी हो चुकी है।

आयोग ने राज्य सरकार को पत्र भी लिखे, लेकिन कोई सकारात्मक जवाब नहीं आया है। जिसके चलते कर्मचारियों की संख्या कम होने से

कार्यभार बढ़ गया है।

सामूहिक अवकाश की चेतावनी :-समिति के पदाधिकारियों व प्रदर्शनकारी कार्मिकों का कहना रहा कि आयोग प्रशासन से कई बार पदों में वृद्धि की मांग की गई, लेकिन आज तक सकारात्मक रुख नहीं अपनाया गया है, उन्होंने चेतावनी दी है कि राज्य सरकार ने जल्द ही नई भर्ती के आदेश जारी नहीं किए तो कर्मचारी और अधिकारी सामूहिक अवकाश पर

■ **पेन डाउन हड़ताल से आयोग में चल रही विभिन्न भर्ती प्रक्रियाएं प्रभावित हो सकती हैं**

चले जाएंगे, जिसकी जिम्मेदारी सरकार की होगी। उन्होंने कहा कि आयोग में इन दिनों राजनीतिक विज्ञान के साक्षात्कार कर चल रहे हैं, जिन्हें हड़ताल से दूर रखा गया है जो कार्मिक साक्षात्कार प्रक्रिया से जुड़े हैं, वे काम कर रहे हैं।

प्रभावित होंगी परीक्षाएं :-प्रदर्शनकारी कार्मिकों का कहना रहा कि यदि उनकी मांगें नहीं मानी गईं तो वे सामूहिक अवकाश पर चले जाएंगे जिसके चलते आयोग में आगाम माह में होने वाली सहायक आचार्य कॉलेज शिक्षा परीक्षा 2023 के राजनीतिक विज्ञान के इंटरव्यू 24 मार्च से 9 अप्रैल तक चल रहे हैं। आरएसएस भर्ती परीक्षा 2023 के इंटरव्यू 21 अप्रैल से शुरू होंगे। कृषि अधिकारी परीक्षा 2024 का आयोजन 20 अप्रैल को होना है, जिसमें 52 पदों के लिए परीक्षा प्रभावित होगी।

सहकारिता मंत्री ने बैठक ली

जयपुर । सहकारिता राज्य मंत्री (स्वतंत्र प्रभार) गौतम कुमार दक ने समर्थन मूल्य पर सरसों एवं चना खरीद के दृष्टिगत पर्याप्त भण्डारण व्यवस्था सुनिश्चित करने के निर्देश दिए हैं। उन्होंने कहा कि इस सम्बन्ध में प्रक्रिया 10 अप्रैल से पहले सम्पन्न करने के प्रयास किए जाएं। दक गुरुवार को अपेक्स बैंक में इस सम्बन्ध में आयोजित उच्च स्तरीय बैठक में अध्यक्षता कर रहे थे। उन्होंने कहा कि इस बार बाजार भाव की तुलना में समर्थन मूल्य आकर्षक होने की वजह से खरीद क्रेन्डों पर सरसों एवं चना की अधिक आवक होने की संभावना है। राज्य सरकार भी खरीद के लक्ष्य पूरे करने के लिए प्रतिबद्ध है। अतः इसे ध्यान में रखते हुए खरीदी गई उपज के भण्डारण की पर्याप्त व्यवस्था सुनिश्चित की जाए इसके लिए आवश्यक हो तो प्राइवेट गोदाम किराए पर लिए जाएं। साथ ही, तिलम संघ एवं बीज निगम के गोदाम भी उपलब्ध करवाने पर विचार किया जाए।

पति की मौत के 14 साल बाद पत्नी ने दोस्तों पर हत्या का आरोप लगाया

सात परिचितों के साथ झारखंड गए थे, वहीं जहर देकर मार डालने का आरोप

पाली, (निसं.)। 14 साल पहले 2010 में एक युवक अपने सात दोस्तों के साथ धार्मिक यात्रा पर पाली से झारखंड गया। उसके दोस्तों ने लौटकर युवक की पत्नी को बताया कि वे कहां चले गए, पता नहीं। इस घटना के 14 साल बाद 2024 में पति की तलाश में महिला खुद झारखंड गई और पति के बारे में पता लगाना शुरू किया। जानकारी मिली कि पति होटल में मृत पाया गया था। अब महिला ने पाली के औद्योगिक नगर थाना में पति के सात दोस्तों के खिलाफ मर्डर का केस दर्ज कराया है।

औद्योगिक नगर थाने के जसवंत सिंह राजपुतहिंद ने बताया कि पाली के पुराना हाउसिंग बोर्ड इलाके में रहने वाली मधु देवी (52) ने पति संपत राम की मौत के 14 साल बाद सात लोगों के खिलाफ मर्डर का मामला दर्ज

■ **पत्नी ने पति के सात दोस्तों के खिलाफ मर्डर का केस दर्ज कराया है**

कराया है। रिपोर्ट में मधु देवी ने आरोपियों पर पति को जहर देकर मारने के आरोप लगाए हैं।

रिपोर्ट में मधु देवी ने बताया कि साल 2010 में मेरे पति संपत राम नवरात्र के दिनों में अपने 7 दोस्तों के साथ घूमने के लिए निकले थे। घर पर यह कहकर गए थे कि 4-5 दिन में लौट आएंगे। कुछ दिन बाद उनके दोस्त लौट आए लेकिन पति नहीं लौटे। उनके दोस्तों से पूछा तो वे बोले कि सभी झारखंड के धनबाद गए थे, संपत हमसे पहले ही वहां से निकल गए थे, वे कहां चले गए पता नहीं। मेरा बेटा उस वक़्त

काफी छोटा था। परिवार में कोई पुरुष नहीं था, इसलिए पति का पता नहीं लगा पाई। पाली में रह रहे लोगों के घर जाकर उनसे पूछती थी लेकिन संतोषजनक जवाब नहीं मिला। पति के साथ आखिर क्या हुआ? वे जिंदा हैं या मर गए? यह जानने के लिए मैं 3 सितम्बर 2024 को जोधपुर से ट्रेन में बैठकर झारखंड के धनबाद गई। वहां रेलवे स्टेशन पर रुकी। फिर नजदीकी थाने में पति की फोटो दिखाकर 14 साल पहले की बात बताई।

धनबाद पुलिस ने बताया कि संपतराम की बांडी धनबाद के एक होटल में 30 मार्च 2010 को मिली थी। पोस्टमार्टम में सामने आया कि उसकी मौत जहर से मौत हुई थी। उसके परिचितों ने बांडी ली थी और अंतिम संस्कार भी कर दिया था। महिला ने धनबाद थाने में रिपोर्ट दर्ज करानी चाही

लेकिन कहा गया कि रिपोर्ट पाली में ही दर्ज करानी होगी। मधु देवी ने बताया कि पाली में एसपी ऑफिस से लेकर थाने में कई चक्कर काटे। लेकिन सबूतों के अभाव में रिपोर्ट दर्ज नहीं की गई। इसके बाद कोर्ट के जरिए पाली के औद्योगिक नगर थाने में 7 जून के खिलाफ पति को लेकर जाने और जहर देकर मारने की रिपोर्ट दर्ज करवाई। अब पुलिस इस मामले में जांच कर रही है। महिला ने औद्योगिक नगर थाना क्षेत्र के चिमनपुर गांव में रहने वाली कांतादेवी, लक्ष्मण, मीना, भगवती उर्फ बबली उर्फ हंजा, पाली के टैगोर नगर निवासी श्याम, धनबाद झारखंड निवासी मनोज कुमार, धनबाद निवासी राजेश कुमार के खिलाफ मामला दर्ज करवाया है। आरोप है कि घूमने ले जाने के बहाने इन लोगों ने पति को जहर देकर मार डाला।

यात्रियों की सुविधा के लिए कैलादेवी मंदिर परिसर का निरीक्षण किया

मंदिर के सोल ट्रस्टी के पुत्र युवराज विवशवत पाल ने निरीक्षण कर निर्देश दिए

करोली, (निसं)। आने वाली दुर्गा अष्टमी पर कैलादेवी मेले में उमड़ने वाली भीड़ को देखते हुए मंदिर के सोल ट्रस्टी के पुत्र युवराज विवशवत पाल ने यात्रियों की सुविधा के लिए मंदिर परिसर का निरीक्षण कर ट्रस्ट प्रबंधन को विशेष दिशा निर्देश दिए।

इन दिनों उत्तर भारत के प्रमुख शक्तिपीठ तीर्थ स्थल आस्था धाम कैलादेवी में चल रहे मेले के दौरान शुक्रवार सप्तमी और शनिवार को दुर्गा अष्टमी के अवसर पर श्रद्धालुओं की उमड़ने वाली भीड़ को देखते हुए उनकी सुविधा को ध्यान में रखकर कैलादेवी मंदिर ट्रस्ट के सोल ट्रस्टी कृष्णचंद्र पाल

के पुत्र विवशवत पाल गुरुवार को प्रातः कैलादेवी मंदिर पहुंचे, जहां उन्होंने माला रानी के दर्शन कर क्षेत्र में अमन चैन और खुशहाली की मनोनी मांगी। इसके पश्चात मंदिर ट्रस्ट के पदाधिकारियों, प्रबंधक प्रशासन चन्द्रकांत कुडतकर, प्रबंधक स्थापना प्रदीप द्विवेदी, कार्यकारी अधिकारी किशन पाल सिंह जादीन, चीफ सिक्योरिटी ऑफिसर कैप्टन कल्याण सिंह, कैलादेवी मेला मंडिर कंट्रोल रूम प्रभारी एडवोकेट संतोष सिंह, मुख्य परिचालन अधिकारी मंदिर ट्रस्ट विवेक द्विवेदी के साथ मंदिर चौक में पहुंचे, जहां रैलिंग में लगा रहे दर्शनार्थियों से व्यवस्था सुधार में और

क्या किया जाए को लेकर चर्चा की। इस दौरान उन्होंने शुक्रवार को सप्तमी और शनिवार को पड़ने वाली दुर्गा अष्टमी की भीड़ को देखते हुए पूरी रैलिंग में पीने के पानी की जगह-जगह बोटलें रखवाकर निशुल्क वितरण करवाने, दोपहर के समय गर्मी के मौसम को देखते हुए हवा के लिए पंखे और कूलर लगवाने के अलावा साफ सफाई पर विशेष ध्यान देने के निर्देश दिए। इसके अलावा उन्होंने कैलादेवी मंदिर में मेले के दौरान अपनी सेवाएं दे रहे स्काउट गाइड के बालकों से चर्चा करते हुए उनके साथ फोटो खिंचवाये और किये जा रहे कार्यों की सराहना की।

गायब मोबाइल ढूंढ़ निकालेगा रेलवे सुरक्षा बल

जयपुर। रेल यात्रियों के गुमशुदा या गायब मोबाइल फोन को ढूंढ़ निकालने के लिए रेलवे सुरक्षा बल (आरपीएफ) ने दूरसंचार विभाग से हाथ मिलाया है। इसके तहत आरपीएफ ने दूरसंचार विभाग के सेंट्रल इन्विजमेंट आइडेंटिटी रजिस्टर (सीईआईआर) पोर्टल के साथ सफल साझेदारी की है। नॉर्थ ईस्ट फ्रंटियर रेलवे (एनएफआर) में एक पायलट प्रोग्राम की सफलता के बाद यह पहल की गई है। भारतीय रेल द्वारा इस पहल को पूरे भारत में लागू किए जाने के बाद करोड़ों रेल यात्रियों को फायदा मिलेगा।अपना गुम मोबाइल फोन प्राप्त करने के लिए यात्री इसकी रिपोर्टों रेल मदद या 139 डायल के जरिए कर सकते हैं। यद्य यात्री एफआईआर दर्ज नहीं कराना चाहते, तो उन्हें सीईआईआर पोर्टल पर अपनी शिकायत दर्ज कराने का भी विकल्प मिलेगा।

चोरी के शक में मारपीट का वीडियो वायरल होने के बाद पुलिस एक्शन में आई

कोटा, (निसं)। कुन्हाडी इलाके में मंदिर में चोरी के शक में पेड़ से बांधकर मारपीट करने का वीडियो सोशल मीडिया पर वायरल होने के बाद पुलिस टीम ने मौके पर पहुंचकर तुरंत कार्यवाही करते हुए व्यक्ति को मुक्त कराया और मानसिक रूप से विमर्दित व्यक्ति को अपना घर संस्था में भिजवाया गया। बाद मे पुलिस टीम ने सोशल मीडिया पर वायरल वीडियो के आधार पर मारपीट करने वाले व्यक्ति की पहचान कर उसे गिरफ्तार किया। शहर पुलिस अधीक्षक डॉ. अमृता दुहन ने बताया कि गुरुवार को कुन्हाडी थाने में सूचना मिली कि इलाके के लैडमार्क सिटी में एक व्यक्ति को चोर समझकर पेड़ से बांध रखा है। उक्त सूचना पर पुलिस टीम मौके पर पहुंची तो मौके पर काफी भीड़ जमा थी और एक व्यक्ति को पकड़ रखा था। शहर एसपी ने बताया कि लोगों ने पुलिस को

■ **पुलिस टीम ने मौके पर पहुंचकर एक व्यक्ति को मुक्त कराया**

■ **मानसिक रूप से विमर्दित व्यक्ति को अपना घर संस्था में भिजवाया**

बताया कि व्यक्ति ने मंदिर के सामान को बाहर फेंक दिया जो मंदिर के समीप नहर पर पड़े हुए थे। शहर एसपी ने बताया कि पुलिस टीम ने मौके पर उक्त व्यक्ति से नाम-पता पूछने पर उसने अपना नाम घनाराम (46) निवासी झांसी बताया लेकिन मंदिर आने का कारण पूछा तो वह कुछ स्पष्ट जवाब नहीं दे पाया। पूछताछ के दौरान वह व्यक्ति मानसिक रोगी प्रतीत हुआ उसे टीम थाने ले आई

और उक्त व्यक्ति को अपना घर संस्थान में दाखिल कराया। उक्त व्यक्ति के परिजनों की तलाश की जा रही है। वहीं मंदिर के पुजारी ने लिखित रिपोर्ट दी थी कि एक पागल सा दिखने वाला व्यक्ति मंदिर में घुस गया। वहां रखे कपड़े उठाकर इशर-उशर फैला दिये व मंदिर के सामान को भी अस्त-व्यस्त कर दिया। उक्त व्यक्ति द्वारा जो सामान फैलाया गया था वह पूरा मिल गया। मंदिर में किसी प्रकार की चोरी नहीं हुई है। शहर एसपी ने बताया कि इसी घटनाक्रम के संबंध में सोशल मीडिया पर एक वीडियो वायरल हुआ जिसमें उक्त व्यक्ति पेड़ से बंधा हुआ था और उससे कुछ जने मारपीट कर रहे थे। वायरल वीडियो की पड़ताल कर पहचान के आधार पर बड़ोद निवासी रवि मेघवाल को डिटेन कर पूछताछ के बाद गिरफ्तार किया गया। वहीं बंधक से मारपीट करने वाले दो अन्य के बारे में पूछताछ जारी है।



चोरी की मोटरसाइकिल सहित चार जनों को गिरफ्तार किया।

मोटरसाइकिल को चोरी करके ले गये। कोटा ग्रामीण एसपी ने बताया कि फरियादी की रिपोर्ट मामला दर्ज कर मामले में अनुसंधान करते हुए पुलिस

हत्या के मामले में फरार आरोपी को गिरफ्तार किया

पुलिस टीम ने जयपुर पहुंचकर मुल्जिम के संभावित स्थानों पर दबीश देकर पकड़ा

खेतड़ी, (निसं)। पचेरी कलां पुलिस ने हत्या के मामले में फरार चल रहे एक आरोपी को गिरफ्तार किया है। पुलिस ने आरोपी पर 10 हजार रुपए का इनाम घोषित कर रखा था।

थानाधिकारी राजपाल सिंह ने बताया कि 11 मार्च 2024 को बिजारणियां की ढाणी तन गुढ़ागौड़जी निवासी संजय ने रिपोर्ट दी कि उसका भाई राजेश कुमार पुत्र सरदाराम राम 10 मार्च को सुबह करीब दस बजे घर पर से निकला था। इसके बाद पचेरी थाना

■ **आरोपी पर पुलिस ने 10 हजार रुपए का इनाम घोषित कर रखा था**



पचेरी कलां पुलिस ने हत्या के इनामी आरोपी को गिरफ्तार किया।

मातुराम मेघवाल सहड़ का बास थे। इसकी हत्या करके इनकी बाबरिया बस्ती पचेरी गढ़ के पास छोड़ गए। पुलिस ने मामले को गंभीरता से लेते हुए घटनास्थल का निरीक्षण कर नामजद आरोपी दयानन्द को गिरफ्तार कर न्यायिक अभिरक्षा में भिजवाया तथा दस हजार रुपए के इनामी बांछित आरोपी पर्वतसिंह की तलाश के लिए टीम गठित

कर तेलंगाना हैदराबाद को खाना किया गया। इस दौरान आरोपी पर्वतसिंह का जयपुर में होने की सूचना मिली। जिस पर पुलिस टीम ने जयपुर पहुंचकर मुल्जिम के संभावित स्थानों पर दबीश देकर आरोपी को गिरफ्तार कर लिया। इस दौरान टीम में थानाधिकारी राजपाल सिंह, एचसी वॉर्ड, कांस्टेबल रामसिंह, कमलेश आदि शामिल थे।

हिंदुस्तान स्काउट छात्रों ने ट्रैफिक पुलिस की भूमिका निभाई



पुलिस कर्मियों ने छात्रों को ट्रैफिक नियमों के बारे में जानकारी दी।

केस मीन से बालकों में और आने वाली नव युवा पीढ़ी में सकारात्मक संदेश दिया जा रहा है। हिंदुस्तान स्काउट छात्रों ने पुलिस की भूमिका को निभाते हुए यातायात खुलवाया और जिन नियमों के अनुसार चालान बनना चाहिए और कौन सा नहीं इसके बारे में जानकारी दी, वहीं हमें सड़क पर चलते समन्य किन नियमों की पालना करनी चाहिए इसके बारे में भी स्काउट बालकों को समझाया। ट्रैफिक पुलिस

मोहम से कुछ दिखाई दिए और इस दौरान शपथ भी ली कि हम ट्रैफिक नियमों की पालना करेंगे और आने वाले समय में हम लोगों को और हमारे परिवार जनों को जागरूक करेंगे, जिससे भीलवाड़ा शहर ही नहीं पूरे जिलेभर में किसी प्रकार से कोई सड़क हादसे के शिकार ना हो और गाड़ी चलाते समय सुरक्षित रहकर हम ज्यादा से ज्यादा लोगों तक जागरूकता फैलाने का काम करेंगे।

दो गिरफ्तार

जयपुर। प्रताप नगर थाना पुलिस ने कार्रवाई करते हुए एक दर्जन से अधिक मोबाइल स्नेचिंग की वारदात करने वाले दो बदमाशों को गिरफ्तार किया है और उनके पास से 17 एंड्रॉइड मोबाइल फोन सहित वारदात में प्रयुक्त एक दुपहिया वाहन भी जब्त किया है।

पुलिस उपायुक्त जयपुर पूर्व तेजस्वनी गौतम ने बताया कि प्रताप नगर थाना पुलिस ने कार्रवाई करते हुए मोबाइल स्नेचिंग की वारदात करने वाले बलराम उर्फ बन्दु निवासी सेनर जिला भरतपुर हाल मुरलीपुरा जयपुर और जनक गुर्जर निवासी पुसावर जिला भरतपुर हाल रेनवाल जयपुर ग्रामीण को गिरफ्तार किया है। आरोपियों ने पूछताछ में प्रताप नगर, सांगानेर, सीतापुरा और जगजपुरा इलाकों को दो दर्जन से अधिक वारदातों का खुलासा किया है और उनके पास से 17 एंड्रॉइड मोबाइल फोन सहित एक दुपहिया वाहन बरामद किया है। आरोपित बलराम और जनक पूर्व में चालानशुदा है और आदतन अपराधी हैं। दोनो ही टैक्सी गाडी चलाते है। टैक्सी गाडी को खडी करके स्कुटी और चोरी की बाइक से मोबाइल स्नेचिंग की वारदात करते है। आरोपी प्रताप नगर थाना इलाके से स्नेचिंग करते रहते है और दूसरे थाना क्षेत्र रहते है।

ऊर्जा राज्यमंत्री ने बाबा श्याम के दर्शन किए



ऊर्जा मंत्री हीरालाल नागर का श्याम दुपट्टा ओढाकर एवं प्रतीक चिन्ह देकर स्वागत किया।

सीकर, (निसं)। ऊर्जा विभाग राज्य मंत्री (स्वतंत्र प्रभार) हीरालाल नागर गुरुवार को खाट्श्यामजी पहुंचे और उन्होंने खाट्श्यामजी मंदिर में पूजा-दर्शन किए। इस दौरान श्री श्याम मंदिर कमेटी अध्यक्ष शिवराज सिंह चौहान ने विधिवत रूप से पूजा-अर्चना करवाई तथा श्याम दुपट्टा ओढाकर एवं प्रतीक चिन्ह देकर स्वागत किया।

ऊर्जा राज्यमंत्री नागर ने श्याम मंदिर में दर्शन के बाद जिले के अधिकारियों से विभागीय चर्चा कर

खाट्श्यामजी में विभिन्न समस्याओं के समाधान के लिए निर्देश दिए। ऊर्जा राज्य मंत्री हीरालाल नागर ने बताया कि आज से यहां अण्डग्राउण्ड लाइन के काम का भी शुभारंभ किया जा रहा है। उन्होंने बताया कि खाट्श्यामजी क्षेत्र में नया जीएसएस बनाया है जिससे यहां की विद्युत तंत्र को आपूर्ति को सुदृढ़ होगी। जीएसएस के बनने से यहां के निवासियों को और अधिक विद्युत आपूर्ति की सुविधा मिलेगी। उन्होंने बताया कि यहां आने वाले खाट्

भक्तों को कोई परेशानी नहीं हो, इसके लिए ऊर्जा विभाग लगातार प्रयासरत है तथा जो भी यहां के सुझाव होंगे उन्हें राज्य सरकार की भेजकर उनका समाधान करने का प्रयास किया जायेगा। इस दौरान अधीक्षण अभियन्ता विद्युत अरुण जोशी, डीवाईएसपी रीगस संजय बोथरा, थानाधिकारी पवन कुमार चौबे, मंदिर कमेटी के सदस्य प्रताप सिंह चौहान, विद्युत विभाग के अधिकारी-कार्मिक मौजूद रहे।

बाइक चोर गिरोह का पर्दाफाश, दो गिरफ्तार

कोटा, (निसं)। बपावर पुलिस टीम ने मोटरसाइकिल चोर गिरोह का पर्दाफाश करते हुए दो आरोपियों को गिरफ्तार किया है। पुलिस टीम ने पकड़े गये आरोपियों के पास से अलग-अलग स्थानों से चोरी की गई पांच मोटरसाइकिलें भी बरामद की है।

ग्रामीण पुलिस अधीक्षक सुजीत शंकर ने बताया कि एक अप्रैल को फरियादी देशराज ने बपावर कलां थाने पर रिपोर्ट दी। ग्रामीण एसपी ने बताया कि फरियादी ने रिपोर्ट में कहा कि बेलदारी का काम करता है। 29 मार्च को खेत पर मोटरसाइकिल लेकर गया था मोटरसाइकिल की रोड के किनारे खड़ी कर खेत में रखवाली कर रहा था, कुछ समय बाद खेत से वापस आया तो उसको उसकी मोटरसाइकिल मौके पर नहीं मिली। फरियादी ने रिपोर्ट में कहा कि मौके पर विनोद लक्षकार, रोहित माली और कल्लू कुशवाह घुमते हुए नजर आये। फरियादी ने रिपोर्ट में कहा कि उसे संदेह है कि तीनों ही उसकी

व साइबर टीम द्वारा मौका स्थल का निरीक्षण किया गया। कोटा ग्रामीण एसपी ने बताया कि पुलिस टीम को मुखबरी से सूचना मिली

कि दो जने बपावर कलां व मोईकलां क्षेत्र में चोरी की वारदात करने की फिराक में घूम रहे है। कोटा ग्रामीण एसपी ने बताया कि मुखबरी की सूचना

■ **चोरी की पांच मोटरसाइकिलें बरामद की**

पर उपनिरीक्षक थानाधिकारी अभय सिंह व साईबर टीम के सहायक उपनिरीक्षक भुपेन्द्र हाडा के नेतृत्व में टीम गठित कर मौके पर खाना की गई। कोटा ग्रामीण एसपी ने बताया कि पकड़े गये दोनो आरोपियों से पूछताछ के बाद 3 अलग-अलग स्थानो से चोरी की गई 5 मोटरसाइकिलों को भी बरामद की गई। पकड़े गये आरोपियों से अनुसंधान जारी है। कोटा ग्रामीण एसपी ने बताया कि मोटरसाइकिल चोरी गिरोह का पर्दाफाश करने में गठित टीम के हैड कांस्टेबल रामानन्द और कांस्टेबल शंभूसिंह की अहम भूमिका रही है।